



09.05.2024

தலைப்புச் செய்திகள்

1. குடியரசு தலைவர் திருமதி. திரௌபதி முர்மு, பத்ம விருதுகளை இன்று புதுதில்லியில் வழங்குகிறார்.
2. மக்களவைக்கு நடைபெறும் 4-வது கட்ட தேர்தலுக்கான பிரச்சாரம் விறுவிறுப்படைந்துள்ளது
3. ராணுவ தளவாடங்கள் உற்பத்தியில் தன்னிறைவை எட்டுவதே இலக்கு என்று பாதுகாப்பு செயலர் திரு. கிரிதர் அரமனே தெரிவித்துள்ளார்.
4. மணிமுத்தாறு அணையிலிருந்து பெருங்கால் பாசனத்திற்காக இன்று தண்ணீர் திறக்கப்பட்டது.
5. சில்லெட்டில் இந்தியா - பங்களாதேஷ் மகளிர் அணிகளுக்கு இடையிலான 5-வது இறுதி 20-20 கிரிக்கெட் போட்டி இன்று பிற்பகல் நடைபெறுகிறது

இனி விரிவான செய்திகள்

□□□□□□

குடியரசு தலைவர்

குடியரசு தலைவர் திருமதி. திரௌபதி முர்மு, பத்ம விருதுகளை இன்று குடியரசு தலைவர் மாளிகையில் வழங்கவுள்ளார்.

கடந்த மாதம் 3 பத்ம விபூஷன், 8 பத்ம பூஷன், 55 பத்ம ஸ்ரீ விருதுகளை அவர் வழங்கிய நிலையில் இரண்டாவது கட்ட பத்ம விருதுகள் இன்று வழங்கப்படுகின்றன.

இந்நிகழ்வில் மறைந்த திரைப்பட நடிகர் விஜயகாந்திற்கு பத்ம பூஷன் விருது மரணத்திற்கு பிந்தைய விருதாக வழங்கப்படுகிறது

தெலுங்கு திரைப்பட நடிகர் சிரஞ்சீவி பத்ம விபூஷன் விருதை குடியரசு தலைவரிடமிருந்து பெறுகிறார்.

□□□□□□

தேர்தல்

நாடுமுழுவதும் மக்களவைக்கு நடைபெறவுள்ள எஞ்சிய 4 கட்ட தேர்தலுக்கான பிரச்சாரம் தீவிரமடைந்துள்ளது.

பீஹார், ஜார்கண்ட், மஹாராஷ்டிரா உள்ளிட்ட 8 மாநிலங்கள் 2 யூனியன் பிரதேசங்களின் 96 தொகுதிகளுக்கு வரும் திங்கட்கிழமை நடைபெறும் தேர்தலுக்கான பிரச்சாரம் நாளை மறுநாள் ஓய்வதால் இப்பகுதிகளில் அனல் பறக்கும் பிரச்சாரத்தில் அரசியல் தலைவர்கள் ஈடுபட்டுள்ளனர்.

பி.ஜே.பி. மூத்த தலைவர் திரு. அமித்ஷா தெலங்காணா மாநிலம் பாங்கீர் மக்களவை தொகுதியில் இன்று மேற்கொண்ட பரப்புரையில் மக்கள் பி.ஜே.பிக்கு வாய்ப்பு வழங்க கோரிக்கை விடுத்தார்.

காங்கிரஸ் மூத்த தலைவர் திரு. ராகுல் காந்தி நரசாபூர், சரூர் நகர் பகுதிகளில் இன்று மாலை பரப்புரையில் ஈடுபடுகிறார்

பாரத ராஷ்ட்ர சமிதி தலைவர் திரு. சந்திரசேகராவ் கரீம் நகரில் இன்று பிரச்சாரம் மேற்கொள்கிறார்.

உத்தரபிரதேச மாநிலம் லக்கிம்பூரில் சமாஜ்வாதி கட்சித்தலைவர் திரு. அகிலேஷ் யாதவ்வும்,

கனோஜ் பகுதியில் பகுஜன் சமாஜ் கட்சித்தலைவர் செல்வி மாயாவதியும் இன்று பிரச்சாரத்தில் ஈடுபடுகின்றனர்.

6-வது கட்டமாக 49 மக்களவை தொகுதிகளுக்கு வரும் 25-ம் தேதி நடைபெறும் தேர்தலுக்கான இறுதி வேட்பாளர் பட்டியல் இன்று மாலை வெளியிடப்படுகிறது.

வேட்பு மனுக்களை விலக்கி கொள்ள இன்று கடைசி நாளாகும்.

□□□□□□

கிரிதர் அரமனே

ராணுவ தளவாடங்கள் உற்பத்தியில் தன்னிறைவை எட்டுவதே இலக்கு என்று பாதுகாப்பு செயலர் திரு. கிரிதர் அரமனே தெரிவித்துள்ளார்.

புதுதில்லியில் பாதுகாப்பு ஆராய்ச்சி மேம்பாட்டு அமைப்பின் தேசிய கருத்தரங்கு மற்றும் கண்காட்சியை இன்று துவக்கி வைத்து பேசிய அவர், சுயசார்பு நிலை என்பது நாட்டின் பொருளாதார வளர்ச்சிக்கு இன்றியமையாதது என்று குறிப்பிட்டார்.

கட்டமைப்பு மேம்பாட்டிற்கான முதலீட்டு செலவுகளை சுயசார்பு பாரதம் பெருமளவில் குறைப்பதாக சுட்டிக்காட்டினார்

பாதுகாப்பு உற்பத்தியில் படைப்புத்திறன் மற்றும் தொழில்நுட்ப மேம்பாடு தேவை என்றும் கூறினார்.

கட்டமைப்பு மேம்பாட்டிற்கான தொழில்நுட்ப மேம்பாட்டு நடவடிக்கைகள் குறித்து இக்கருத்தரங்கில் விரிவாக ஆலோசிக்கப்படும் அன்றும் அவர் தெரிவித்தார்.

□□□□□□

விமானங்கள் ரத்து

கேரள மாநிலத்தில் ஏர் இந்தியா எக்ஸ்பிரஸ் நிறுவன ஊழியர்களின் வேலை நிறுத்தத்தால் இன்றும் சர்வதேச நாடுகளுக்கான பல்வேறு விமான சேவைகள் ரத்து செய்யப்பட்டுள்ளன.

உள்நாட்டு விமான போக்குவரத்தும் பாதிக்கப்பட்டுள்ளது.

திருவனந்தபுரம் சர்வதேச விமான நிலையத்திலிருந்து அபுதாபிக்கான அதிகாலை விமான போக்குவரத்தும் இன்று ரத்து செய்யப்பட்டது.

பயணிகள் விமான போக்குவரத்து சேவையை முன்கூட்டியே அறிந்து அதற்கேற்றவாறு தங்களது பயணத்தை அமைத்துக் கொள்ளுமாறு நிர்வாகம் அறிவுறுத்தி உள்ளது.

□□□□□□

ராம் மனோகர் லோஹியா

புதுதில்லி ராம் மனோகர் லோஹியா மருத்துவமனையில் 2 இதய மருத்துவர்கள் உட்பட 11 பேர் மருத்துவ முறைகேடுகளில் ஈடுபட்டதாக கைது செய்யப்பட்டுள்ளனர்.

மருத்துவ உபகரணங்கள் விநியோகிப்போர் மற்றும் நோயாளிகளிடமிருந்து முறைகேடாக பணம் பெற்றதற்காகவும், போலி சான்றிதழ்களை வழங்கிய குற்றசாட்டிற்காகவும் மத்திய புலனாய்வு முகமை இவர்களை கைதுசெய்துள்ளது.

முன்னதாக இம்மருத்துவர்களுக்கு சொந்தமான 15 இடங்களில் சி.பி.ஐ. சோதனை நடத்தியது

மருத்துவர்கள் மற்றும் மருந்து விநியோகிப்பாளர்கள் இடையிலான பணபரிவர்த்தனை முறைகேடுகள் தொடர்பாக இரண்டாவது முறையாக இத்தகைய கைது சம்பவம் நடைபெற்றுள்ளது.

□□□□□□

10-ம் வகுப்பு தேர்வு முடிவுகள்

தமிழ்நாட்டில் 10-ம் வகுப்பு பொதுத்தேர்வு முடிவுகள் நாளை வெளியிடப்படுகின்றன.

அரசு தேர்வுகள் இயக்ககத்தில் காலை 9.30 மணிக்கு தேர்வுமுடிவுகள் வெளியாகின்றன

மாணாக்கர் பொதுத்தேர்வு முடிவுகளை குறுஞ்செய்தி வாயிலாகவும் தாங்கள் பயின்ற பள்ளிகள் வாயிலாகவும் அறிந்துகொள்ளலாம்

நற்ற.வசெநளரடவள.ஓஉ.ஓஓ .∴ நற்ற.ஸபந.வபெழள.ஓஓ என்ற இணையதளம் வாயிலாகவும் தேர்வுமுடிவுகளை மாணவர்கள் தெரிந்து கொள்ளலாம்.

□□□□□□

கல்லூரி கனவு

தமிழ்நாட்டில் 12-ம் வகுப்பு முடித்த மாணாக்கருக்கு உயர்கல்விக்கு வழிகாட்டும் கல்லூரி கனவு நிகழ்ச்சி திருவள்ளூர், நீலகிரி, பெரம்பலூர், மயிலாடுதுறை, திண்டுக்கல், தர்மபுரி ஆகிய மாவட்டங்களில் இன்று நடைபெற்றது.

பல்வேறு துறைகளின் வல்லுணர்களும், கல்வியாளர்களும், துறை சார்ந்த வாய்ப்புகள் குறித்து மாணாக்கரிடையே உரையாற்றினர்.

தர்மபுரியில் நடைபெற்ற இந்நிகழ்வில் மாவட்ட ஆட்சித்தலைவர் திருமதி. சாந்தி உயர்கல்வியின் முக்கியத்துவம் குறித்து எடுத்துரைத்தார்

.. வாய்ஸ் ..

□□□□□□

சட்டப்பணிகள்

நாமக்கல் மாவட்ட சட்டப்பணிகள் ஆணைக் குழுவிற்கு உட்பட்ட வட்டங்களுக்கு தன்னார்வலர்கள் தேர்வுசெய்யப்பட உள்ளதால் தகுதியுடையவர்கள் மாவட்ட நீதிமன்ற இணையதளத்தில் வரும் 15-ம் தேதிக்குள்ளும்

பெரம்பலூர் மாவட்டத்தை சேர்ந்தோர் வரும் 17-ம் தேதிக்குள் விண்ணப்பிக்கலாம்.

□□□□□□

மணிமுத்தாறு

நெல்லை மாவட்டம் மணிமுத்தாறு அணையிலிருந்து பாசனத்திற்காக மாவட்ட ஆட்சித்தலைவர் திரு.கார்த்திகேயன் இன்று தண்ணீர் திறந்துவைத்தார்.

இதன்மூலம் பெருங்கால் பாசனத்தின் கீழுள்ள நேரடி மற்றும் மறைமுக பாசன பகுதிகள் பயன்பெறும்

120 நாட்களுக்கு திறக்கப்படும் இந்த தண்ணீரின் மூலம் அம்பாசமுத்திரம் வட்டத்திற்கு உட்பட்ட அயன் சிங்கம்பட்டி பாப்பன்குளம் பகுதியில் உள்ள 2 ஆயிரத்து 756 ஏக்கர் நிலங்கள் பாசன வசதிபெறும்.

□□□□□□

மிதவை உணவகம்

செங்கல்பட்டு மாவட்டம் முட்டுக்காடு படகு குழாமில் சுற்றுலா பயணிகளை கவரும் வகையில்

5 கோடி ரூபாய் செலவில் கட்டப்பட்ட மிதவை உணவகம் விரைவில் திறக்கப்படும் என்று சுற்றுலாத்துறை அறிவித்துள்ளது.

தமிழ்நாட்டில் முதல்முறையாக இத்தகைய மிதவை உணவக கப்பல் அமைக்கப்படுவது குறிப்பிடத்தக்கது.

□□□□□□

மலர் கண்காட்சி

உதகை அரசு தாவரவியல் பூங்காவில் 126-வது மலர்க்கண்காட்சியும்,

ரோஜா பூங்காவில் 19-வது ரோஜா கண்காட்சியும் நாளை தொடங்குகிறது.

ஒருலட்சம் ரோஜா மலர்களால் னுளைநெல றுழசடன மற்றும் 80 ஆயிரம் பூக்களால் நீலகிரி மலை ரயில் வடிவங்களில் அலங்கார அமைப்புகள் அமைக்கப்பட்டுள்ளன.

பூங்காவில் நடவு செய்யப்பட்டுள்ள ஆறரை லட்சம் மலர் செடிகளில் லட்சக்கணக்கான பூக்கள் பூத்து குலுங்குகின்றன.

இந்த ஆண்டு மலர் கண்காட்சியின் சிறப்பு அம்சமாக லேசர் ஒளிக்கதிர் காட்சிகள் இடம்பெறுகின்றன.

மலர் கண்காட்சியை ஒட்டி நாளை மாவட்டத்திற்கு உள்ளூர் விடுமுறை அறிவிக்கப்பட்டுள்ளது.

□□□□□□

இருவரி

கள்ளக்குறிச்சி மாவட்டத்தில் தனியார் பள்ளி வாகனங்களை ஆட்சித்தலைவர் திரு. ஸ்ரவண் குமார் இன்று ஆய்வுசெய்தார்.

இதன்படி உளுந்தூர் பேட்டை கள்ளக்குறிச்சி பகுதிகளில் உள்ள 73 பள்ளிகளை சேர்ந்த 614 பேருந்துகள் ஆய்வுசெய்யப்பட்டது.

□□□□□

கோவில்

வேலூர் மாவட்டம் குடியாத்தம் அருள்மிகு கங்கையம்மன் திருக்கோவில் சிரசு ஊர்வல திருவிழா வரும் செவ்வாய்க்கிழமை நடைபெற உள்ளதால் அன்றைய தினம் மாவட்டத்திற்கு உள்ளூர் விடுமுறை அறிவிக்கப்பட்டுள்ளது

அதற்கு பதிலாக வரும் 22-ம் தேதி வேலை நாளாக இருக்கும்

□□□□□

வானிலை

வளிமண்டல கீழுக்கு சுழற்சி காரணமாக தேனி, தென்காசி, தர்மபுரி, கிருஷ்ணகிரி திருப்பத்தூர் மாவட்டங்களில் இன்று கனமழைக்கு வாய்ப்பிருப்பதாக சென்னை வானிலை ஆய்வுமைய இயக்குநர் திரு. செந்தாமரைக் கண்ணன் தெரிவித்துள்ளார்

.. வாய்ஸ் ..

அடுத்த 5 தினங்களில் வெப்ப நிலை தமிழக உள்மாவட்டங்களில் இயல்பை ஒட்டியும், ஒருசில இடங்களில் 2 முதல் 3 டிகிரி செல்சியஸ் அதிகமாகவும் இருக்கக்கூடும் என்றும் இம்மையம் அறிவித்துள்ளது.

கரூர் பரமத்தியில் அதிகபட்ச வெப்பநிலையாக 41.2 டிகிரி செல்சியஸ் இன்று பதிவானது

ஈரோடில் 41 டிகிரி செல்சியசும்

மதுரை விமான நிலையத்தில் 40.7 டிகிரி செல்சியசும் வெப்பம் பதிவானது

இதனிடையே செங்கல்பட்டு மற்றும் சுற்றுப்புறப் பகுதிகளான மறைமலை நகர், சிங்கபெருமாள் கோவில், பழைய பேருந்து நிலையம் பகுதிகளில் இன்று பலத்த காற்றுடன் சாரல்மழை பெய்தது.

இதனால் இப்பகுதிகளில் வெப்பம் தணிந்து குளிர்ச்சி நிலவியது.

□□□□□

டென்னிஸ்

இத்தாலி சேலஞ்சர் கோப்பை டென்னிஸ் போட்டியின் ஆடவர் இரட்டையர் காலிறுதி சுற்றில் இன்று இந்தியாவின் ஸ்ரீராம் பாலாஜி, ஜெர்மனியின் ஆன்ட்ரீவ் பெகிமேன் இணை – பல்கேரியா, போலந்து இணையை எதிர்கொள்கிறது.

□□□□□

கிரிக்கெட்

ஐ.பி.எல். 20-20 கிரிக்கெட் போட்டியில் தரம்சாலாவில் இன்றிரவு ஏழரை மணிக்கு நடைபெறும் ஆட்டத்தில் பஞ்சாப் கிங்ஸ் - ராயல் சேலஞ்சர்ஸ் பெங்களூருவை எதிர்கொள்கிறது.

□□□□□□

மகளிர் கிரிக்கெட்

சில்லெட்டில் இந்திய - பங்களாதேஷ் மகளிர் அணிகளுக்கு இடையிலான 5-வது இறுதி 20-20 கிரிக்கெட் போட்டி இன்று பிற்பகல் நடைபெறுகிறது

5 போட்டிகள் கொண்ட இத்தொடரில் இந்தியா 4 - 0 என்ற கணக்கில் ஏற்கனவே தொடரை கைப்பற்றி உள்ளது.

□□□□□□

இத்துடன் இந்த செய்தியறிக்கை முடிவடைந்தது